



സൂറ-19

# മർയം

ആയത്ത് 81 മുതൽ 87 വരെ

വ്യാജദൈവങ്ങൾ പരലോകത്ത് സഹായിക്കില്ലെന്നു മാത്രമല്ല, അവരുടെ എതിർ കക്ഷികളായി വരികയും ചെയ്യും. തങ്ങളുടെ അറിവോ അനുവാദമോ ഇല്ലാതെ തികഞ്ഞ അവിവേകികളും ധിക്കാരികളുമായിട്ടാണ് ഇവർ തങ്ങളെ ആരാധിച്ചിരുന്നതെന്ന് വിചാരിക്കേണ്ട വേളയിൽ അവർ ബോധിപ്പിക്കും.

- 81. ഈ ജനം അല്ലാഹുവിനെ വെടിഞ്ഞ് വേറെ കുറെ ദൈവങ്ങളെ വരിച്ചിരിക്കുന്നു, ആ ദൈവങ്ങൾ അവർക്ക് ഊറ്റമാകാൻ
- 82. എന്നാൽ അവയൊന്നും ഇവരെ സഹായിക്കാൻ പോകുന്നില്ല. എല്ലാവരും ഇവരുടെ ആരാധനയെ തള്ളിപ്പറയുന്നതായിരിക്കും. ഇവരുടെ എതിർകക്ഷികളായിത്തീരുകയും ചെയ്യും.
- 83. പ്രവാചകൻ കണ്ടില്ലേയോ, സത്യ-ധർമ്മങ്ങൾ നിഷേധിക്കുന്നവരുടെ മേൽ നാം അവരെ നന്നായി ഉത്തേജിപ്പിക്കുന്ന ചെങ്കുത്താന്മാരെ നിയോഗിച്ചിട്ടുള്ളത്?
- 84. അവരുടെ കാര്യത്തിൽ നീ ബദ്ധപ്പെടേണ്ടതില്ല. നാം അവരുടെ ദിനങ്ങൾ കൃത്യമായി എണ്ണിക്കൊണ്ടിരിക്കുക തന്നെയാണ്.
- 85. ഒരുന്നാൾ നാം ദൈവഭക്തന്മാരെ കരുണാവാരിധിയുടെ സന്നിധിയിൽ അതിഥികളായി ഒരുമിച്ചു കൂട്ടുന്നതാകുന്നു.
- 86. അന്ന് പാപികളെ ദാഹാർത്തരായ കാലികളെയെന്നോണം നരകത്തിലേക്ക് ആട്ടിത്തെളിക്കുകയും ചെയ്യും.
- 87. കരുണാവാരിധിയായ അല്ലാഹുവിങ്കൽ നിന്ന് അനുമതി നേടിയവർക്കല്ലാതെ, അന്നാളിൽ ആർക്കും ഒരു ശിപാർശയും ചെയ്യാൻ അധികാരമുണ്ടായിരിക്കുന്നില്ല.

وَاتَّخَذُوا مِنْ دُونِ اللَّهِ آلِهَةً لَّيَكُونُوا لَهُمْ عِزًّا ﴿٨١﴾

كَلَّا سَيَكْفُرُونَ بِعِبَادَتِهِمْ وَيَكُونُونَ عَلَيْهِمْ ضِدًّا ﴿٨٢﴾

أَلَمْ تَرَ أَنَّا أَرْسَلْنَا الشَّيَاطِينَ عَلَى الْكَافِرِينَ تَؤْزُرُهُمْ آزًّا ﴿٨٣﴾

فَلَا تَعْجَلْ عَلَيْهِمْ إِنَّمَا نَعُدُّ لَهُمْ عَدًّا ﴿٨٤﴾

يَوْمَ نَحْشُرُ الْمُتَّقِينَ إِلَى الرَّحْمَنِ وَفْدًا ﴿٨٥﴾

وَنَسُوقُ الْمُجْرِمِينَ إِلَىٰ جَهَنَّمَ وِرْدًا ﴿٨٦﴾

لَا يَمْلِكُونَ الشَّفْعَةَ إِلَّا مَنِ اتَّخَذَ عِنْدَ الرَّحْمَنِ عَهْدًا ﴿٨٧﴾

അല്ലാഹുവിനെ വെടിഞ്ഞ് = مِنْ دُونِ اللَّهِ അവർ സ്വീകരിച്ചു (ഈ ജനം വരിച്ചിരിക്കുന്നു) = وَاتَّخَذُوا  
 അവർക്ക് = لَهُمْ അവർ (ആ ദൈവങ്ങൾ) ആകാൻ = لَيَكُونُوا (വേറെക്കൂടെ) ദൈവങ്ങളെ = آلِهَةً  
 ഒരിക്കലുമില്ല (എന്നാൽ അവയൊന്നും ഇവരെ സഹായിക്കാൻ പോകുന്നില്ല) = كَلَّا (പ്രതാപം, ശക്തി (ഊറ്റം) = عِزًّا  
 ഇവരുടെ ആരാധനയെ = بِعِبَادَتِهِمْ തീർച്ചയായും അവർ തള്ളിപ്പറയുന്നതായിരിക്കും = وَيَكُونُونَ  
 വിരുദ്ധം (എതിർ കക്ഷികൾ) = ضِدًّا അവർക്കെതിരെ = عَلَيْهِمْ അവർ ആകും (ആയിത്തീരുകയും ചെയ്യും) = وَيَكُونُونَ  
 ചെങ്കുത്താന്മാരെ = الشَّيَاطِينَ തീർച്ചയായും നാം അയച്ചു (ച്ചിട്ടുള്ളത്) = أَنَّا أَرْسَلْنَا നീ (പ്രവാചകൻ) കണ്ടില്ലേയോ = أَلَمْ تَرَ

عَلَى الْكَنَفِيِّينَ = (സത്യ-ധർമ്മങ്ങൾ) നിഷേധിക്കുന്നവരുടെമേൽ =  
 تَزُورُهُمْ أَرَا = നീ (പ്രവാചകൻ) ബദ്ധപ്പെടേണ്ടതില്ല = فَلَا تَعَجَلْ  
 وَأَنْتَ عَالِيَهُمْ = നാം അവർക്ക് ഒരു എണ്ണൽ എണ്ണുക = إِنَّمَا نَعُدُّ لَهُمْ عَدًّا = അവരുടെ മേൽ(രുടെ കാര്യത്തിൽ) =  
 (അവരുടെ ദിനങ്ങൾ കൃത്യമായി എണ്ണിക്കൊണ്ടിരിക്കുക) തന്നെയാകുന്നു  
 يَوْمَ نَحْشُرُ = ദൈവഭക്തന്മാരെ = نَامًا = നാം ഒരുമിച്ചു കൂട്ടുന്ന നാൾ (ഒരു നാൾ നാം ഒരുമിച്ചുകൂട്ടും) =  
 إِلَى الرَّحْمَنِ = (ആദരണീയരായി, അതിഥികളായി) സംഘങ്ങളായി = وَفَدًّا = കരുണാവാരിധി(യുടെ സന്നിധി)യിലേക്ക് =  
 وَتَسْوِئًا = നരകത്തിലേക്ക് = إِلَى جَهَنَّمَ = പാപികളെ = نَامًا = നയിക്കും (ആട്ടിത്തെളിക്കും) =  
 وَرَدًّا = കൂടി സ്ഥലത്തേക്ക് പോകുന്നവരായി (ദാഹാർത്തരായ കാലികളെയെന്നോണം) =  
 لَا يَمْلِكُونَ = (അന്നാളിൽ ആർക്കും) അധികാരമുണ്ടായിരിക്കുന്നതല്ല =  
 الشَّفِيعَةَ = എടുത്തവന്(നേടിയിട്ടുള്ളവർക്ക്) അല്ലാതെ = لَا يَمْنُنُ إِلَّا السَّيِّئُ = (ഒരു ശിപാർശയും ചെയ്യാൻ)  
 عِنْدَ الرَّحْمَنِ = അനുമതി, പ്രമാണം, വാഗ്ദാനം = إِذْ كَرُّنَا وَارِيَا = (യായ അല്ലാഹു)വിങ്കൽ നിന്ന്

81,82

ദൈവദൂതനെയും വേദപ്രമാണങ്ങളെയും തള്ളിക്കളഞ്ഞ് ജഡി കാസകതികൾക്കനുഗുണമായ ആചാര വിശ്വാസങ്ങൾ സ്വീകരിച്ചവർ ഊറ്റം കൊണ്ടിരുന്നത് അവർ സ്വയം സൃഷ്ടിച്ച ആരാധിച്ച കൃത്രിമ ദൈവങ്ങളുടെ ശക്തിയിലും സഹായത്തിലുമായിരുന്നു. പരമേശ്വരന്റെ മുന്നിൽ ഹാജരായി വിചാരണ ചെയ്യപ്പെടുന്ന ഒരവസരം ഉണ്ടാവുകയാണെങ്കിൽ തന്നെ തങ്ങളുടെ ആരാധനാ മുർത്തികൾ അവയുടെ ശക്തിപ്രതാപങ്ങൾ കൊണ്ട് തങ്ങളെ എല്ലാ കൃഷ്ടപ്പങ്ങളിൽ നിന്നും മോചിപ്പിച്ചുകൊള്ളുമെന്നായിരുന്നു അവരുടെ വിചാരം. തങ്ങളുടെ ആരാധ്യരിൽ പ്രമുഖരാണല്ലോ മലക്കുകൾ. അവരാവട്ടെ, ദൈവത്തിന്റെ പെൺമക്കളുമാണ്. അവരുടെ ശിപാർശയുടെയും സഹായത്തിന്റെയും ഫലമായിട്ടാണ് ഇഹലോകത്ത് തങ്ങൾക്ക് സമ്പത്തും സന്താനങ്ങളും മറ്റു സൗഭാഗ്യങ്ങളുമുണ്ടാകുന്നത്. പരലോകത്തും അവർ തന്നെ ഇതൊക്കെ നേടിത്തരും. തങ്ങൾക്കു വേണ്ടി തന്റെ പ്രിയപുത്രന്മാർ നടത്തുന്ന ശിപാർശകളൊന്നും പിതാവായ ദൈവം തള്ളിക്കളയുകയില്ല. മൂലത്തിലെ 17 എന്ന പദം പ്രതാപം, ശക്തി, അജയ്യത തുടങ്ങിയ ആശയങ്ങളെ ഉൾക്കൊള്ളുന്നതാണ്. അന്തസ്സിനും യശസ്സിനും അജയ്യതക്കും 17 എന്നു പറയും. ഇതിന്റെ കർത്യപദമായ 17 അല്ലാഹുവിന്റെ നാമങ്ങളിലൊന്നാകുന്നു. ദൈവനാമമായിട്ടല്ലാതെ ഉപയോഗിക്കുമ്പോൾ, പ്രിയപ്പെട്ടവൻ, പ്രതാപി, ആരാലും ജയിക്കാനാവാത്തവൻ എന്നൊക്കെയാണർത്ഥം. ഒരുവൻ മറ്റൊരുവന് 17 ആകുന്നത് ആ പ്രതാപിയുടെ പിന്തുണ മൂലം മറ്റൊരാളെ എതിർക്കാനോ ദ്രോഹിക്കാനോ ആരും ധൈര്യപ്പെടാത്ത അവസ്ഥയുണ്ടാകുമ്പോഴാണ്.

വിഗ്രഹാരാധകരുടെ ഈ അന്ധവിശ്വാസത്തെ നിഷേധിച്ചുകൊണ്ട് അല്ലാഹു പറയുന്നു: മൂല ജനങ്ങളുടെ ഈ മോഹം ഒരിക്കലും നടക്കാൻ പോകുന്നില്ല. ഇഹലോകത്ത് ഇക്കൂട്ടർ തങ്ങളെ ദൈവങ്ങളാക്കി ആരാധിച്ചിരുന്ന കാര്യം തന്നെ അവർ നിഷേധിക്കും. ഖുർആൻ അത് പല സ്ഥലങ്ങളിലും

ഉണ്ടായി പറയുന്നുണ്ട്. ഇഹലോകത്ത് നിങ്ങളെ ഭക്ത്യദരങ്ങളോടെ പൂജിച്ചു പ്രസാദിപ്പിച്ചിരുന്നവരാണല്ലോ ഞങ്ങൾ. ഇവിടെ നിങ്ങൾ ഞങ്ങളെ ഒന്നു സഹായിക്കേണമേ! അപ്പോൾ അവർ ആ ആരാധകരുടെ വായടക്കും വണ്ണം മറുപടി പറയും: ഇഹലോകത്ത് കുറെ വിഡ്ഢികൾ ഞങ്ങളെ പൂജിച്ചു കൊണ്ടിരിക്കുന്നുവെന്ന വിവരമേ ഞങ്ങളറിഞ്ഞിരുന്നില്ല. ഞങ്ങളെ ആരാധിക്കണമെന്ന് ഞങ്ങളെപ്പോഴാണ് നിങ്ങളോടാവശ്യപ്പെട്ടത്? നിങ്ങൾ അങ്ങനെയൊരു വിഡ്ഢിത്തം ചെയ്തുവെങ്കിൽ അതിന്റെ ഫലം സ്വയം അനുഭവിച്ചുകൊള്ളുക.

ഈ വ്യാജദൈവങ്ങൾ പരലോകത്ത് സഹായിക്കില്ലെന്നു മാത്രമല്ല, അവരുടെ എതിർ കക്ഷികളായി വരികയും ചെയ്യും. തങ്ങളുടെ അറിവോ അനുവാദമോ ഇല്ലാതെ തികഞ്ഞ അവിവേകികളും ധിക്കാരികളുമായിട്ടാണ് ഇവർ തങ്ങളെ ആരാധിച്ചിരുന്നതെന്ന് വിചാരണ വേളയിൽ അവർ ബോധിപ്പിക്കും. നരകത്തിൽ അവർ പരസ്പരം ശത്രുക്കളായി ശപിച്ചുകൊണ്ടിരിക്കുകയും ചെയ്യും. ഇതാണ് وَيَكُونُونَ عَلَيْهِمْ ضِدًّا എന്ന വാക്യത്തിന്റെ താൽപര്യം.

83,84

أَلَمْ تَرَ = എന്ന ചോദ്യവചനം സത്യനിഷേധികൾ അവരുടെ അന്ധവിശ്വാസങ്ങളും അനാചാരങ്ങളും നിലനിർത്തുന്നതിലും വളർത്തുന്നതിലും കാണിക്കുന്ന ആവേശത്തിൽ അത്ഭുതം കുറുകയാണ്. പട്ടിയെ വേട്ടക്ക് അഴിച്ചുവിടുന്നതിന് ارسل الكلب على الصيد എന്നു പറയും. അതുപോലുള്ള പ്രയോഗമാണ് ارسل الشيطان على الكافرين. ഇളക്കി വിടുന്നതിനും ആവേശം കൊള്ളിക്കുന്നതിനും ഉപയോഗിക്കുന്ന 83 യുടെ പര്യായമാണ് 84. അവരെ ശിക്ഷിക്കാനുള്ള ദിവസം അല്ലെങ്കിൽ നിമിഷം എണ്ണിക്കൊണ്ടിരിക്കുന്നുവെന്നാണ് إِنَّمَا نَعُدُّ لَهُمْ عَدًّا എന്ന വാക്യത്തിന്റെ താൽപര്യം. എണ്ണപ്പെട്ട ദിവസങ്ങൾ എന്നത് നിർദിഷ്ട കാര്യം സംഭവിക്കാറായിരിക്കുന്നുവെന്നും ഇനി

ഏതാനും ദിവസങ്ങളേ ബാക്കിയുള്ളൂ എന്നും ഉള്ള അർഥത്തിൽ എല്ലാ ഭാഷകളിലും ഉപയോഗിക്കാറുള്ളതാണല്ലോ. **أَلَا-إِن** എന്നീ ക്രിയാ നാമങ്ങൾ ക്രിയയുടെ ദൃഢീകരണത്തിനു വേണ്ടിയുള്ളതാണ്. വചന താൽപര്യം ഇതാണ്: അവർക്ക് ഒരു ഗുണവും ചെയ്യാത്ത, അന്ത്യനാളിൽ അവരുടെ ശത്രുക്കളായിത്തീരുന്ന വ്യാജ ദൈവങ്ങളെയും അവരുടെ പേരിൽ സ്ഥാപിച്ച അനാചാരങ്ങളെയും നിലനിർത്തുന്നതിലും വളർത്തുന്നതിലും, സത്യദൈവത്തെയും അവന്റെ ദൂതനെയും പരാജയപ്പെടുത്താനുള്ള ശ്രമത്തിലും മുഴങ്ങുന്ന കാനിക്കുന്ന ആവേശവും ഉത്സാഹവും കണ്ടില്ലേ! അത്തരം ധിക്കാരികളോടുള്ള നമ്മുടെ സമീപനം അവർക്ക് ചെങ്കുത്താനാക്കി സഖാക്കളായി നിശ്ചയിച്ചുകൊടുക്കുക എന്നതാണ്. സൂറ **സൂർറഹ്** 36-ാം സൂക്തത്തിൽ അത് ഇപ്രകാരം വ്യക്തമാക്കിയിരിക്കുന്നു:

وَمَنْ يَعْشُ عَنْ ذِكْرِ الْحَمَنِ لَيْسَ يَشِطُّنَا فُؤُو

لَهُ قَرِينٌ  
 “കരുണാമയനായ അല്ലാഹുവിനെ സ്മരിക്കുന്നതിൽ അശ്രദ്ധനായി വർത്തിക്കുന്നവനിൽ നാം ഒരു ചെങ്കുത്താൻ സ്വാധീനമേകുന്നതും ആ ചെങ്കുത്താൻ അവന്റെ തോഴനാകുന്നതുമാണ്” പിന്നെ ചെങ്കുത്താനായിരിക്കും അവന്റെ മാർഗദർശകനും നായകനും. ചെങ്കുത്താന്റെ പിമ്പെ അവൻ കണ്ണടച്ച് നിങ്ങളെക്കൊണ്ടിരിക്കും. ദൈവത്തെക്കുറിച്ചും അവന്റെ ധർമ്മശാസനകൾ അനുസരിക്കേണ്ടതിനെക്കുറിച്ചും ബോധവാന്മാരാകുന്നവർക്കേ ചെങ്കുത്താനിൽ നിന്ന് രക്ഷപ്പെടാനാകൂ എന്നും അല്ലാഹു ഉണർത്തിയിട്ടുണ്ട്:

إِنَّ عِبَادِي لَيْسَ لَكَ عَلَيْهِمْ سُلْطَانٌ إِلَّا مَنِ اتَّبَعَكَ مِنَ الْغَاوِينَ  
 (എന്റെ ദാസന്മാരിൽ നിനക്ക് സ്വാധീനമുണ്ടാകുന്നതല്ല. നിന്നെ പിന്തുടർന്ന അവിവേകികളെ മാത്രമേ നിനക്ക് സ്വാധീനിക്കാനാകൂ-15:42).

അല്ലാഹുവിനെയും അവന്റെ ദൂതനെയും ധിക്കരിക്കുന്നവർ നാട്ടിൽ സൈബരവിഹാരം ചെയ്യുന്നതിലും വിശ്വാസികളെ കൊടിയ മർദ്ദന പീഡനങ്ങൾക്കിരയാക്കുന്നതിലും പ്രവാചകനും ശിഷ്യന്മാരും വല്ലാതെ കൃഷിയിട്ടിരിക്കുന്നു. ദൈവമേ, എത്രയും വേഗം ഈ അവസ്ഥക്കുറുതിവരുത്തേണമേ, സമുദായത്തിലെ നേതാക്കളെയും പ്രമാണിമാരെയും നിന്റെ സന്മാർഗത്തിലേക്ക് നയിച്ചുകൊണ്ട്, സത്യവിശ്വാസികളെ അവരുടെ മർദ്ദനത്തിൽനിന്നും, പരലോക ശിക്ഷയിൽനിന്ന് അവരെത്തന്നെയും രക്ഷിക്കേണമേ എന്ന് പ്രാർഥിക്കുകയും ചെയ്തിരുന്നു. അത് സൂചിപ്പിച്ചുകൊണ്ട് അല്ലാഹു വിശ്വാസികളെ ആശ്വസിപ്പിക്കുന്നതാണ് **لَا تَعْلَجْ** എന്നു തുടങ്ങുന്ന വാക്യം. അങ്ങനെ അക്ഷമരാവാതിരിക്കുക. അവരുടെ ധർമ്മവും ധിക്കാരവും എത്രത്തോളം ശക്തിപ്പെടുന്നുവോ അത്രത്തോളം അവർ വിനാശത്തോടുത്തുകൊണ്ടിരിക്കുകയാണ്. അവരുടെ സത്യവിരോധം കാരണമായി നാം അവരിലേക്ക് ചെങ്കുത്താനാക്കി അഴിച്ചുവിട്ടിരിക്കുന്നു. ചെങ്കുത്താനാർ അവർക്ക് കഴിയുന്നേടത്തോളം ഈ മുഴങ്ങുന്നതിന്റെ സത്യനിഷേധവും അന്ധവിശ്വാസങ്ങളും വളർത്തട്ടെ. അങ്ങനെ അവരെ ശിക്ഷിക്കാനുള്ള നമ്മുടെ ന്യായം പൂർണ്ണമാക്കട്ടെ. ഇതൊക്കെ അവസാനിപ്പിക്കാൻ നാം നിശ്ചയിച്ചുവെച്ചിട്ടുള്ള അവധിയെത്താൻ ഇനി ഏറെ കാലമില്ല. എണ്ണപ്പെട്ട ദിവസങ്ങളേയുള്ളൂ. ആ ദിവസങ്ങൾ നാം കൃത്യമായി എണ്ണിക്കൊ

ണ്ടിരിക്കുകയാണ്. അല്ലാഹു അവരുടെ കാര്യം മറന്നുപോയെന്നോ അവഗണിച്ചുവെന്നോ വിചാരിക്കേണ്ട. നിശ്ചിത സമയം ആസന്നമായാൽ പിന്നെ ഒരു നിമിഷം പോലും പിന്തിക്കാതെ അവന്റെ വിധി നടപ്പിലായിരിക്കട്ടെ.

മലക്ക് ജിബ്രീലിനെ ഉദ്ധരിച്ചു തുടങ്ങുന്ന ഈ സൂക്തങ്ങൾ പ്രവാചകനും ശിഷ്യന്മാർക്കുമുള്ള സാന്ത്വനം ഉൾക്കൊള്ളുന്നുണ്ട്. ആദ്യം ജിബ്രീലിലൂടെ തുടങ്ങിയ സാന്ത്വനവചനം ഒടുവിൽ അല്ലാഹു നേരിട്ട് തന്നെ ഏറ്റെടുത്തിരിക്കുകയാണ്. വിശ്വാസികളുടെയും പ്രതിയോഗികളുടെയും നിലവിലുള്ള അവസ്ഥയിൽ വമ്പിച്ച മാറ്റം ആസന്നമായിരിക്കുന്നു എന്ന സൂചന ഇതിലുണ്ട്. ഈ സൂക്തങ്ങൾ അവതരിക്കുന്ന കാലത്ത് പ്രതിയോഗികളുടെ അതിക്രമങ്ങൾ അതിന്റെ മുൻപു ന്യത്തിൽ എത്തിക്കഴിഞ്ഞിരുന്നുവെന്ന് **لَا تَعْجَلْ عَلَيْهِمْ** എന്നീ വാക്യങ്ങളിൽ നിന്ന് സ്പഷ്ടമാകുന്നു. ഏതു സമയത്തും അല്ലാഹുവിങ്കൽ നിന്ന് നിർണായകമായ ഒരു തീരുമാനമുണ്ടാകുമെന്ന പ്രതീക്ഷ അത് പ്രവാചകനിലുണർത്തുകയുണ്ടായി.

**85-87**

ഫ്യയിൽ നിന്നുള്ള കർതൃപദമായ **فِي** ന്റെ ബഹുവചനമാണ് **فِي**. പ്രതാപികളും ആദരണീയരുമായി പോകുന്ന സംഘമാണതുകൊണ്ട് വിവക്ഷ. ഒരു ഗോത്രത്തെ പ്രതിനിധീകരിച്ച് ഇതര ഗോത്രത്തലവന്മാരുടെ അടുത്തേക്കും, ഒരു രാജാവിനെ പ്രതിനിധീകരിച്ച് മറ്റു രാജാക്കന്മാരുടെ അടുത്തേക്കും പോകുന്ന പ്രതിപുരുഷന്മാരും അംബാസഡർമാരും **فِي** ആകുന്നു. **فِي** എങ്ങോട്ടാണോ പോകുന്നത് അവിടെ ആദരണീയരായ അതിഥികളായി സ്വീകരിക്കപ്പെടും. പൂർവകാലത്ത് ഓരോ അറബി ഗോത്രത്തിനും ഒരു **فِي** ഉണ്ടാകുമായിരുന്നു. ഇസ്ലാമിക സമൂഹം മദീനയിൽ വേരുറക്കുകയും പ്രവാചകൻ(സ) അതിന്റെ നായകനാവുകയും ചെയ്ത ശേഷം ധാരാളം അറേബ്യൻ ഗോത്രങ്ങളിൽ നിന്നുള്ള വെട്ടുകൾ അദ്ദേഹത്തെ സന്ദർശിച്ചിരുന്നു. മക്കാ വിമോചനത്തെത്തുടർന്ന് അറേബ്യയിലെങ്ങും ഇസ്ലാം വ്യാപിച്ച ഹിജ്റ ഒമ്പതാം ആണ്ടിനെ **سنة الوفود** (പ്രതിനിധി സംഘങ്ങളുടെ വർഷം) എന്നു വിശേഷിപ്പിക്കാറുണ്ട്. പരലോക നിഷേധികളായ ധിക്കാരികളെയും അവരുടെ ചെങ്കുത്താനാക്കലും നരക തീരത്ത് ഹാജരാക്കുമെന്ന് 68-ാം സൂക്തത്തിൽ പ്രസ്താവിച്ചുവല്ലോ. ആ പാപികളെ ദാഹിച്ച കാലികളെ ജലസ്രോതസ്സിലേക്ക് ആട്ടിത്തെളിക്കുന്നതു പോലെ നരകത്തിലേക്ക് ആട്ടിത്തെളിക്കുമ്പോൾ, അല്ലാഹുവിനോട് ഭക്തിപുലർത്തുകയും അവന്റെ വിധിയിലേക്കുള്ള സുരീച്ച് വാഴുകയും ചെയ്ത സജ്ജനങ്ങളെ രാജകീയ പ്രതിനിധികളെ പോലെ ആദരണീയരായ അതിഥികളായി കരുണാമയനായ അല്ലാഹുവിങ്കൽ കൊണ്ടുവരുന്ന എന്നാണിവിടെ പറയുന്നത്. ഈ മുഴങ്ങാൻ സ്വപ്നം കണ്ടതുപോലെ, അവിടെ അവർക്ക് വേണ്ടി ശിപാർശ ചെയ്യാനോ നരകമോചനം നേടിക്കൊടുക്കാനോ അധികാരമുള്ള ആരും ഉണ്ടാവില്ല. ഉടമസ്ഥത, അധികാരം എന്ന ആശയമുൾക്കൊള്ളുന്ന **كُلٌّ** നിന്നുള്ള ക്രിയാപദമാണ് **يَكْفُرُ**. ശിപാർശക്ക് കഴിവുമില്ല അധികാരവുമില്ല എന്നാണ് **لَا يَمْلِكُونَ أَلْفَ مَنَعَةٍ** യുടെ ആശയം.

അല്ലാഹുവിൽ ആർക്കെങ്കിലും ശിപാർശ ചെയ്യാൻ കഴിയുന്നമെങ്കിൽ അല്ലാഹു അവർക്കതിന് അനുമതി നൽകിയിരിക്കണം. **لَا مَنَعَهُ** (അനുമതി നൽകിയവനൊഴിച്ച്) എന്നു തന്നെയാണ് മറ്റു ചില സ്ഥലങ്ങളിൽ പറഞ്ഞിട്ടുള്ളത്. ഇവിടെ **لَا مَنَعَهُ** എന്നു പറഞ്ഞതിന്റെ ഭാഷാരീതി അല്ലാഹുവിൽ വരും അല്ലെങ്കിൽ വാഗ്ദാനം നേടിയവൻ എന്നാണ്. വരത്തിനും വാഗ്ദാനത്തിനും പ്രമാണത്തിനും **لَا** ഉപയോഗിക്കും. അതിനാൽ വരം നേടിയവർ, സമ്മതപത്രം നേടിയവർ എന്നിങ്ങനെയും തർജ്ജമ ചെയ്യാം. ഏത് തർജ്ജമ സ്വീകരിച്ചാലും സാരാംശം ഒന്നുതന്നെയാണ്. ദൈവധിക്കാരികൾ വാദിച്ചിരുന്നതുപോലെ വ്യാജ ദൈവങ്ങൾ അവർക്ക് വേണ്ടി ശിപാർശ ചെയ്യാനുമുണ്ടാവില്ല എന്നു പറയുന്നതോടെ ചിലരെ അല്ലാഹു ശിപാർശ ചെയ്യാൻ അനുവദിക്കുമെന്നും ഈ വാക്യം സൂചിപ്പിക്കുന്നുണ്ട്. അല്ലാഹുവിൽ നിന്ന് പ്രത്യേകം അനുവാദം നേടിയവരാണവർ. അല്ലാഹുവിൽ ശിപാർശ അനുവദിക്കപ്പെടുവാൻ പ്രീതിയും സാമീപ്യവും നേടിയവരാണവർ. അല്ലാഹുവിന്റെ ശത്രുക്കളും അവന്റെ ശിക്ഷാവിധിക്ക് വിധേയരായ ആളുകൾക്കു വേണ്ടി ഒരിക്കലും ശിപാർശ ചെയ്യാൻ അവർ മുതിരില്ല. അതിനു ധൈര്യപ്പെടുകയുമില്ല. “അന്നാളിൽ കരുണാവാരിധിയായ അല്ലാഹു അനുമതി നൽകുകയും ശരിയായ കാര്യം മാത്രം പറയുകയും ചെയ്യുന്നവരല്ലാതെ ആരും ഒന്നും ഉരിയാടുന്നതല്ല” (78:38).

സത്യവിശ്വാസവും സൽക്കർമ്മവും നമസ്കാരവുമൊക്കെ അടിമ അല്ലാഹുവുമായി ചെയ്യുന്ന കരാർ-**عقد**- ആണെന്ന് പറയുന്ന ചില ഹദീസുകൾ ഉണ്ട്. അവയെ ആസ്പദമാക്കി ഈ സൂക്തത്തിലെ **لَا** നെയും ചിലർ സത്യവിശ്വാസവും സൽക്കർമ്മവുമായി വ്യാഖ്യാനിക്കുകയും സത്യവിശ്വാസികൾക്ക് പരസ്പരം ശിപാർശ ചെയ്യാൻ കഴിയുമെന്ന് അഭിപ്രായപ്പെടുകയും ചെയ്തിരിക്കുന്നു. മറ്റു ചിലർ ഇവിടെ **لَا** ന് യോഗ്യത-**إلّا**- എന്നും അർത്ഥം കൽപിച്ചിരിക്കുന്നു. അല്ലാഹുവിൽ ശിപാർശ സമർപ്പിക്കാൻ യോഗ്യത നേടിയവർക്കേ ശിപാർശ ചെയ്യാൻ കഴിയൂ എന്നാണിത്. വിശ്വാസവും സൽക്കർമ്മവും തന്നെയാണല്ലോ അല്ലാഹുവിൽ ശിപാർശ നേടിയവർക്കു നൽകിയത്. **لَا تَنْفَعُ الشَّفَعَةُ عِنْدَ اللَّهِ إِلَّا لِمَنْ أَذِنَ لَهُ** (അവൻ അനുമതി നൽകിയവർക്കല്ലാതെ അവർക്കു ശിപാർശ ഫലിക്കുകയില്ല-34:23), **مَنْ ذَا الَّذِي يَشْفَعُ عِنْدَ اللَّهِ إِلَّا بِإِذْنِهِ** (അവന്റെ അനുമതിയില്ലാതെ അവർക്കു ശിപാർശ ചെയ്യുന്നവനാർ-2:255) എന്ന് തുടങ്ങി ശിപാർശയെ പ്രത്യേകമായ അനുമതിയുമായി ബന്ധിപ്പിക്കുന്ന അനേകം ഖൂർആൻ സൂക്തങ്ങളുടെ വെളിച്ചത്തിൽ മനസ്സിലാക്കുന്നത് ഇവിടെ ഉപയോഗിച്ച **لَا** കൊണ്ടുദ്ദേശ്യം പ്രത്യേക സമ്മതം-**إذن**-തന്നെയാണെന്നാകുന്നു.

ശിപാർശക്കുള്ള യോഗ്യത ആ പ്രവാചകന്മാർക്കും ഉമ്മത്തിലെ രക്തസാക്ഷികൾക്കും ലഭിക്കുന്ന ആദരണീയവും അനുഗൃഹീതവുമായ പദവിയാണ്. ആ പദവിയിലെത്തിയവരും അല്ലാഹുവിന്റെ സമ്മതത്തോടു കൂടിയേ ശിപാർശ സമർപ്പിക്കൂ. ശിപാർശ ചെയ്യാനുള്ള സമ്മതം മാത്രം പോരാ, ആർക്കു വേണ്ടിയാണോ ശിപാർശ ചെയ്യുന്നത്, അവർക്കു വേണ്ടി ശിപാർശ ചെയ്യാനുള്ള സമ്മതവും വേണം. ഇതല്ലാതെ അല്ലാഹുവിൽ ശിപാർശക്കു പദവി ലഭിച്ചിട്ടുണ്ട് എന്നു വെച്ചു ഇഷ്ടമുള്ള ആർക്കു വേണ്ടി എന്തും ശിപാർശ ചെയ്യാൻ ആർക്കും കഴിയില്ല. ശിപാർശക്കു ആവശ്യം തികച്ചും ന്യായവും സത്യവുമായിരിക്കണം. സത്യത്തെ അസത്യമായോ ദുഷ്ടനെ ശിഷ്ടനായോ അംഗീകരിക്കാനാവശ്യപ്പെടുക യോഗ്യനായ ശിപാർശക്കു ഉന്നത പദവിക്ക് ഒരിക്കലും ഭൂഷണമാകുന്നില്ല. ദുശ്യാദൃശ്യങ്ങളെല്ലാം അറിയുന്നവൻ **عالم الغيب والشهادة**-ആയ അല്ലാഹുവിന്റെ മുമ്പിൽ ആരും അതിനു ധൈര്യപ്പെടുകയുമില്ല. ബഹുദൈവവാദിയോ നാസ്തികനോ ആയി ജീവിതം നയിച്ചവർക്കും സത്യവിശ്വാസം അവകാശപ്പെട്ടുകൊണ്ട് ജീവിതകാലം മുഴുവൻ അല്ലാഹുവിനെയും അവന്റെ ദൂതനെയും ധിക്കരിച്ചു വന്നവർക്കും നരകം വിലക്കാനോ സ്വർഗം ശിപാർശ ചെയ്യാനോ ആരാലും കഴിയില്ല.

ഇക്കാര്യങ്ങളെല്ലാം ഖൂർആൻ പലയിടത്തായി ഉറപ്പിച്ചു പറഞ്ഞിട്ടുള്ളതാണ്. ഇവയെല്ലാം ശിപാർശയുടെ അനിഷേധ്യമായ ഉപാധികളാണെങ്കിൽ ശിപാർശയുടെ ബലത്തിൽ പാപകൃത്യങ്ങൾക്ക് ലൈസൻസ് കൊടുക്കുകയോ ലഭിക്കുകയോ ചെയ്യാൻ ഒരു പഴുതുമില്ല. അപ്പോൾ പിന്നെ വല്ലവർക്കും ശിപാർശയിൽ ആശയർപ്പിക്കാമെങ്കിൽ അത് സത്യവിശ്വാസം കൈക്കൊണ്ട് ആത്മസംസ്കരണത്തിലും സൽക്കർമ്മത്തിലും ഏർപ്പെട്ട് ജീവിതം നയിച്ചതോടൊപ്പം അജ്ഞതയാലും അശ്രദ്ധയാലും ചിലപ്പോൾ ആസക്തികൾക്കടിപ്പെട്ടും തെറ്റുകുറ്റങ്ങൾ കൂടി ചെയ്തുപോയവർക്കു മാത്രമാകുന്നു. അത്തരക്കാർ അല്ലാഹുവിന്റെ കാര്യത്തിൽ നിർവ്വേദനവും നബി(സ)യുടെ ശിപാർശ ലഭിക്കുകയും ചെയ്തേക്കാം. എന്നാൽ, ശിപാർശയിൽ വിശ്വാസമർപ്പിച്ച പാപങ്ങൾ മാത്രം നിർബാധം ചെയ്തുകൊടുക്കുകയും യഹൂദരെ പോലെ ഞങ്ങൾ ദൈവത്തിന്റെ പ്രിയപ്പെട്ടവരാണ്, അവൻ ഞങ്ങൾക്ക് എല്ലാം പൊറുത്തുതരും-**نحن احباء الله سيغفر لنا**-എന്ന് പ്രതീക്ഷിക്കുകയും ചെയ്യുന്നുവെങ്കിൽ ആ ശുഭപ്രതീക്ഷക്ക് ഖൂർആന്റെ വെളിച്ചത്തിൽ യാതൊരു ന്യായവുമില്ല. ■

**Matrimonial** ◀

മുസ്ലിം യുവതി (23/159 cm). ബിരുദം, BEd. എം.എ ഒന്നാം വർഷം. മലപ്പുറം ജില്ല. ദീനീ നിഷ്ഠയുള്ള യുവാക്കളുടെ രക്ഷിതാക്കളിൽനിന്ന് ആലോചനകൾ ക്ഷണിക്കുന്നു.

**9447881800**

മുസ്ലിം യുവതി (20/5'1"). BSc Physics മൂന്നാം വർഷം. പൊന്നാനി താലൂക്ക്. മലപ്പുറം, തൃശ്ശൂർ ജില്ലാ അതിർത്തി പ്രദേശം. പ്രസ്ഥാന കുടുംബം. ദീനീനിഷ്ഠരായ യുവാക്കളുടെ രക്ഷിതാക്കളിൽനിന്ന് ആലോചനകൾ ക്ഷണിക്കുന്നു.

**9745498385**